



මුදල්, ක්‍රමසම්පාදන සහ ආර්ථික සංවර්ධන අමාත්‍යාංශය
நிதி, திட்டமிடல் மற்றும் பொருளாதார அபிவிருத்தி அமைச்சு
MINISTRY OF FINANCE, PLANNING AND ECONOMIC DEVELOPMENT

හලේකම් කාර්යාලය, කොළඹ 01,
ශ්‍රී ලංකාව.

செயலகம், கொழும்பு 01.
இலங்கை.

The Secretariat, Colombo 01,
Sri Lanka.

කාර්යාලය } 011 - 2484500
 அலுவலகம் } 011 - 2484600
 Office } 011 - 2484700

ෆැක්ස් }
 தொலைநகல் } 011 - 2449823
 Fax }

වෙබ් අඩවිය }
 இணையத்தளம் } www.treasury.gov.lk
 Website }

මගේ අංකය }
 எனது இல. } MOF/NB/013/CM/26/146
 My No. }

ඔබේ අංකය }
 உமது இல. }
 Your No. }

දිනය }
 திகதி } 2026.05.11
 Date }

**மத்திய கிழக்கில் போர்ச் சூழ்நிலையால் நேரடியாகப் பாதிக்கப்பட்ட
 மக்களுக்கு நிவாரணம் வழங்குதல்**

மத்திய கிழக்கில் நிலவும் போர்ச் சூழலால் பாதிக்கப்பட்ட மக்களுக்கான நிவாரண நிகழ்ச்சித் திட்டத்தைச் செயற்படுத்துவது தொடர்பான அமைச்சரவையினால் அங்கீகரிக்கப்பட்ட பின்வரும் தீர்மானம், இங்கு பிரசுரிக்கப்படுகிறது.

02. இந்த நிவாரணத் திட்டத்தில், அஸ்வெசம பயனாளிகளுக்கான நேரடி ஒருதடவை வழங்கப்படும் பணக் கொடுப்பனவுகள் (ஏப்ரல் மாதத்தில் ஏற்கனவே வழங்கப்பட்டது), விவசாயிகளுக்கான உர மானியம், எரிபொருள் மானியம் மற்றும் மின்சார நுகர்வோருக்கான நிவாரணம் ஆகியவை அடங்கும்.

03. பயனாளிகளுக்கு முன்மொழியப்பட்ட உர மானியத்தை வழங்கும் போது, உர மானியத்தை ஏற்பாடு செய்வதில் தற்போது பின்பற்றப்படும் நடைமுறையையே பின்பற்ற நடவடிக்கை எடுக்கப்படும். அதன்படி, நெல் விவசாயிகளுக்கு ஹெக்டேயர் ஒன்றுக்கான உதவித்தொகையை, ஒரு விவசாயிக்கு பருவமொன்றிற்கு ஆகக்கூடியது 2 ஹெக்டேயர் வரை, தற்போதைய ரூ. 25,000 என்ற விகிதத்திலிருந்து ரூ. 30,000 ஆகவும், நெற் காணிகளில் இதர நெற் பயிர் சாகுபடி செய்பவர்களுக்கு ஹெக்டேயர் ஒன்றுக்கான உதவித்தொகையை, ஒரு விவசாயிக்கு பருவமொன்றிற்கு ஆகக்கூடியது 2 ஹெக்டேயர் வரை, தற்போதைய ரூ.15,000 என்ற விகிதத்திலிருந்து ரூ.18,000 ஆகவும் உயர்த்துவதற்கான ஏற்பாடுகள் செய்யப்படும்.

04. எரிபொருள் மானியமானது, 2026 ஏப்ரல் 01 முதல் நடைமுறைப்படுத்தப்படுவதுடன், அனைத்து எரிபொருள் வழங்குநர்களாலும் வழங்கப்படும் 92 அக்டேன் பெற்றோல் மற்றும் லங்கா ஆட்டோ டீசல் / லங்கா கைத்தொழில்துறை டீசல் ஆகியவற்றின் அளவுகளின் அடிப்படையில் தொடர்புடைய மானியம் வழங்கப்படும். அதன்படி, எரிசக்தி அமைச்சின் மூலம், ஏப்ரல் மாதத்தில் விற்கப்பட்ட மற்றும் இலங்கை பெற்றோலியக் கூட்டுத்தாபனத்தால் உரிமை கோரப்பட்ட 92 அக்டேன் பெற்றோல் மற்றும் லங்கா ஆட்டோ டீசல் / லங்கா கைத்தொழில்துறை டீசல் ஆகியவற்றிற்கு இணையாக ரூ. 15 பில்லியன் எரிபொருள் மானியம் இலங்கை பெற்றோலியக் கூட்டுத்தாபனத்திற்கு வழங்கப்படும். அதேபோல், ஏனைய எரிபொருள் வழங்குநர்களுக்கும், ஏப்ரல் மாதத்தில் அவர்கள் விற்பனை செய்த எரிபொருளின் அளவைக் கருத்திற் கொண்டு, எரிபொருள் மானியம் வழங்கப்படும்.

05. மின்சார நுகர்வோருக்கு நிவாரணம் வழங்குவதற்காக உத்தேசிக்கப்பட்ட ரூ. 15 பில்லியன் நிதி ஒதுக்கீடு, 2026 ஆம் ஆண்டு மே மாதத் தொடக்கத்தில் நெஷனல் சிஸ்டம் அபரேட்டர் (பிரைவேட்) லிமிடெட் (NSO) நிறுவனத்திற்கு மொத்தத் தொகையாக வழங்கப்படும் என எதிர்பார்க்கப்படுகிறது. இதற்கமைவாக, மாதத்திற்கு 180 அலகுகளுக்கும் குறைவாக மின்சாரம் பயன்படுத்தும் நுகர்வோருக்கும், ஹோட்டல்கள் (நுகர்வு வகுதி H1), கைத்தொழில்கள் (நுகர்வு வகுதி I 1) மற்றும் வியாபாரங்கள் (மின்சாரக் குழுமம் G 1) போன்ற தேர்ந்தெடுக்கப்பட்ட

துறைகளுக்கும் இந்த நிதி ஒதுக்கீட்டைப் பயன்படுத்தி நிவாரணம் வழங்கப்படும். மேற்கூறிய நிவாரணத்தை, அடுத்த மின்சாரக் கட்டணத் திருத்தச் சூழற்சியின் தொடக்கத் தேதியிலிருந்து அதற்கடுத்த மின்சாரக் கட்டணத் திருத்தச் சூழற்சியின் தொடக்கத் திகதி வரை செயற்படுத்த நடவடிக்கை எடுக்கப்படும்.

06. 2026 செப்டம்பர் இறுதிக்குள் முழுமையாகக் கைவிடப்படவுள்ள இந்த நிவாரணத் திட்டத்திற்கு, தகுதி மற்றும் செயலாக்க முன்னேற்றத்தைப் பொறுத்து, அங்கீகரிக்கப்பட்ட செலவின வரையறைக்குள், வரவு செலவுத்திட்ட ஒதுக்கீடு மற்றும் ஒதுக்கீடு சரிசெய்தல் மூலம் தேவைக்கேற்ப ரூ. 100 பில்லியன் வரை பயன்படுத்தப்படும் என எதிர்பார்க்கப்படுகிறது.